पंजीयन क्रमांक 
“छत्तीसगढ़/दुर्ग/09/2013-2015.' 


“बिजनेस पोस्ट के अन्तर्गत डाक शुल्क के 
नगद भुगतान ( बिना डाक टिकट ) के प्रेषण 
हेतु अनुमत. क्रमांक जी.2-22-छत्तीसगढ़ 
गजट / 38 सि. से. भिलाई, दिनांक 
30-05-2001.” 

छत्तीसगढ़ राजपपत्र 


(असाधारण) 
प्राधिकार से प्रकाशित 


क्रमांक 221 ] रायपुर, गुरुवार, दिनांक 31 मार्च 2022 — चैत्र 10, शक 1944 


छत्तीसगढ़ राज्य निर्वाचन आयोग 
निर्वाचन भवन, नार्थ ब्लाक, सेक्टर - 19, नवा रायपुर अटल नगर 


प्रकरण क्रमांक एफ-68-145/तीन(दो) /न.पा. /व्यय लेखा / 2019-20/4/814 रायपुर, दिनांक 15 मार्च 2022 


हासिब कुरैशी, अभ्यर्थी पार्षद पद, आम निर्वाचन दिसम्बर 2019-जनवरी 2020, नगर पालिक निगम रायपुर, जिला रायपुर, छ.ग. 


आदेश 
(छ.ग. नगर पालिक निगम अधिनियम 1956 की धारा 14-ग सहपठित धारा 14-ख के अन्तर्गत) 
पारित दिनांक 15 मार्च 2022 


1. यह प्रकरण कलेक्टर एवं जिला निर्वाचन अधिकारी (स्थानीय निर्वाचन), रायपुर, छ.ग. के प्रतिवेदन दिनांक 9-6-2020 के आधार पर छत्तीसगढ़ 
नगरपालिक निगम अधिनियम, 1956 (एतत्पश्चात संक्षेप में अधिनियम) की धारा 14-ग सहपठित धारा 14-ख के तहत प्रारंभ किया गया है. 


2. प्रकरण का संक्षिप्त विवरण यह है कि नगर पालिक निगम, रायपुर के दिसम्बर-2019-जनवरी 2020 में सम्पन्न आम निर्वाचन में वार्ड HATH - 36 
के पार्षद पद के लिये निर्वाचन लड़े अभ्यर्थियों में अभ्यर्थी हासिब कुरैशी भी सम्मिलित थे. निर्वाचन परिणाम 24 दिसम्बर, 2019 को घोषित किया गया. कलेक्टर 
एवं जिला निर्वाचन अधिकारी (स्थानीय निर्वाचन), रायपुर ने राज्य निर्वाचन आयोग को निर्धारित प्रपत्र में जानकारी प्रेषित की कि नगर पालिक निगम, रायपुर 
के आम निर्वाचन 2019-20 में वार्ड क्रमांक-36 के पार्षद पद के अभ्यर्थियों में से अभ्यर्थी हासिब कुरैशी द्वारा निर्वाचन परिणाम की घोषणा की तिथि के पश्चात्‌ 
नियत समयावधि में विधि की अपेक्षानुसार निर्वाचन व्यय का लेखा जिला निर्वाचन अधिकारी के पास दाखिल नहीं किया गया है. 


3. कलेक्टर एवं जिला निर्वाचन अधिकारी (स्थानीय निर्वाचन), रायपुर के प्रतिवेदन के परिप्रेक्ष्य में राज्य निर्वाचन आयोग द्वारा अभ्यर्थी हासिब कुरैशी 
को दिनांक 13-7-2020 को अधिनियम की धारा 14-ग सहपठित धारा 14-क एवं 14-ख के अन्तर्गत सूचना प्राप्ति के 15 दिन के अन्दर इस बात की हेतुक 
दर्शित करने के लिए कारण बताओ सूचना जारी की गई कि वे उक्त निर्वाचन व्यय लेखा अपेक्षित समय के भीतर fated रीति में अधिसूचित अधिकारी के पास 
दाखिल करने में क्यों असफल रहे तथा क्‍यों न उनके विरूद्ध अधिनियम की धारा 14-ग के अन्तर्गत कार्रवाई करते हुए उनको पांच वर्ष से अनधिक की कालावधि 
के लिए निर्वाचन लड़ने तथा नगरपालिक निगम का पार्षद होने के लिए निरह्हित किया जाए. कारण बताओ सूचना दिनांक 24-1-2022 को तामील की गई. 

4. कारण बताओ सूचना के सन्दर्भ अभ्यर्थी द्वारा जबाब दिनांक 7-2-2022 को आयोग कार्यालय में प्रस्तुत किया गया जिसमें लेख किया गया कि 
“निर्वाचन व्यय लेखा कलेक्टर जिला रायपुर में उनके द्वारा पूर्व में जमा किया जा चुका है. जवाब के साथ निर्वाचन व्यय लेखा जमा करने संबंधी पावती अथवा 
अन्य कोई अभिलेख संलग्न नहीं किया गया. 


5. प्रकरण में कलेक्टर एवं जिला निर्वाचन अधिकारी (स्थानीय निर्वाचन), रायपुर द्वारा दिनांक 9-6-2020 को परिशिष्ट-53 में जानकारी प्रस्तुत कर 
प्रतिबेदित किया गया कि नगर पालिक निगम रायपुर के दिसम्बर 2019-जनवरी 2020 में सम्पन्न निर्वाचन में वार्ड क्रमांक-36 के पार्षद पद के अभ्यर्थी हासिब 
कुरैशी ने निर्वाचन व्यय लेखा आयोग द्वारा अधिसूचित अधिकारी के पास बिहित रीति में निर्धारित समयावधि के भीतर प्रस्तुत नहीं किया. यह अधिनियम की 
धारा 14-क (1) एवं 14-ख का उल्लंघन है. अधिनियम की धारा 14-क (1) एवं 14-ख की अपेक्षानुसार निर्वाचन व्यय लेखा, निर्वाचन व्यय (लेखा संधारण 
एवं प्रस्तुति) आदेश 2019 की कंडिका 7(1) के तहत राज्य निर्वाचन आयोग द्वारा नामोद्यिष्ट अधिसूचित अधिकारी जिला निर्वाचन अधिकारी के पास दिनांक 
23 जनवरी 2020 तक अनिवार्यत: प्रस्तुत करना था. 


6. कलेक्टर एवं जिला निर्वाचन अधिकारी (स्थानीय निर्वाचन), रायपुर के प्रतिवेदन, जबाब पर उनका अभिमत तथा प्रकरण से सम्बन्धित उपलब्ध 
अन्य अभिलेखों के परिशीलन से यह स्पष्ट होता है कि नगर पालिक निगम, रायपुर के दिसम्बर 2019-जनवरी 2020 में सम्पन्न निर्वाचन में वार्ड क्रमांक-36 के 
पार्षद पद के अभ्यर्थी हासिब कुरैशी द्वारा निर्वाचन व्ययों का लेखा अधिनियम की धारा 14-क (1) तथा धारा 14-ख की अपेक्षानुसार अधिसूचित अधिकारी 
के पास बिहित रीति से निर्धारित अवधि में प्रस्तुत नहीं किया गया. यद्यपि अभ्यर्थी ने कारण बताओ सूचना के संदर्भ में जवाब प्रस्तुत किया है जिसमें निवचिन 
व्यय लेखा जमा करने का उल्लेख किया गया है परन्तु जवाब की पुष्टि में कोई पावती अथवा अन्य लिखित अभिलेख संलग्न प्रस्तुत नहीं किया. अर्थात्‌ अभ्यर्थी 
ने निर्वाचन व्यय लेखा दाखिल करने में असफल रहने के संबंध में कोई उपयुक्त एवं समाधानकारक कारण प्रस्तुत नहीं किया. इस असफलता के लिए उन्होंने 
कोई यथोचित कारण अथवा न्यायोचित्यता रखने की सूचना भी नहीं दी. अत: मुझे यह समाधान हो गया है अभ्यर्थी हासिब कुरैशी प्रश्नाधीन निर्वाचन व्ययों का 
लेखा निर्धारित समयावधि के भीतर अधिनियम के अधीन अपेक्षित रीति में आयोग द्वारा अधिसूचित अधिकारी के पास दाखिल करने में असफल रहे हैं तथा 
उक्त अभ्यर्थी इस असफलता के लिये कोई उपयुक्त कारण या न्यायोचित्यता नहीं रखते हैं. तदनुसार अधिनियम की धारा 14-ग के प्रावधान अनुसार अभ्यर्थी 
हासिब कुरैशी को निर्वाचन व्ययों का लेखा निर्धारित समयावधि के भीतर विहित रीति से विधि की अपेक्षानुसार दाखिल करने में असफल रहने के कारण 14- 
ग (@) में वर्णित कोई न्यायोचित्यता नहीं रखने के कारण इस आदेश की तारीख से 5 (पांच) वर्ष की कालावधि के लिये इस प्रकार चुने जाने तथा नगर पालिक 
निगम का पार्षद होने के लिए farted घोषित किया जाता है. अधिनियम की धारा 14-ग की अपेक्षानुसार इस आदेश का प्रकाशन छत्तीसगढ़ राजपत्र में कराया 
जाए. 


7 यह आदेश छत्तीसगढ़ राज्य निर्वाचन आयोग की मोहर से तारीख 15 मार्च, 2022 को जारी किया गया. 


हस्ता./- 
(ठाकुर राम सिंह) 
राज्य निर्वाचन आयुक्त. 


संचालक, मुद्रण तथा लेखन सामग्री, छत्तीसगढ़ द्वारा शासकीय मुद्रणालय, रायपुर से मुद्रित तथा प्रकाशित - 2022. 


